

62 - ஸுந்த³ரகாண்ட³ த்³விஷ்ஷடீதம: ஸர்க³:

வநபால ப்ரத⁴ர்ஷணம்

தாநுவாச ஹரிஸ்ரேஷ்டோ² ஹநுமாந் வாநரர்ஷப⁴: ।

அவ்யக்³ர மநஸோ யூயம் மது⁴ ஸேவத வாநரா: ॥ 1 ॥

அஹமாவார யிஷ்யாமி யுஷ்மாகம் பரிபந்தி²ந: ।

ஸ்ருத்வா ஹநுமதோ வாக்யம் ஹரீணாம் ப்ரவரோங்க³த³: ॥ 2 ॥

ப்ரத்யுவாச ப்ரஸந்நாத்மா பிப³ந்து ஹரயோ மது⁴ ।

அவஸ்யம் க்ருத கார்யஸ்ய வாக்யம் ஹநுமதோ மயா ॥ 3 ॥

அகார்யமபி கர்தவ்யம் கிமங்க³ புநரீத்³ருஸம் ।

அங்க³த³ஸ்ய முகா²ச் ச்²ருத்வா வசநம் வாநரர்ஷப⁴: ॥ 4 ॥

ஸாது⁴ ஸாத்⁴விதி ஸம்ஹருஷ்டா வாநரா: ப்ரத்ய பூஜயந் ।

பூஜயித்வாங்க³த³ம் ஸர்வே வாநரா வாநரர்ஷப⁴ம் ॥ 5 ॥

ஜக்³முர் மது⁴வநம் யத்ர நதீ³வேகா³ இவ த்³ருதம் ।

தே ப்ரவிஷ்டா மது⁴வநம் பாலாநாக்ரம்ய வீர்யத: ॥ 6 ॥

அதிஸர்கா³ச்ச படவோ த்³ருஷ்ட்வா ஸ்ருத்வா ச மைதி²லீம் ।

பபு: ஸர்வே மது⁴ ததா³ ரஸவத் ப²லமாத்³து³: ॥ 7 ॥

உத்பத்ய ச தத: ஸர்வே வநபாலாந் ஸமாக³தாந் ।

தாட³யந்தி ஸ்ம ஸதஸ: ஸக்தாந் மது⁴வநே ததா³ ॥ 8 ॥

மது⁴நி த்³ரோண மாத்ராணி பா³ஹுபி⁴: பரிக்³ருஹ்ய தே ।

பிப³ந்தி ஸஹிதா: ஸர்வே நிக்⁴நந்தி ஸ்ம ததா²பரே ॥ 9 ॥

கேசித் பீத்வாப வித்⁴யந்தி மது⁴நி மது⁴ பிங்க³லா: ।

மது⁴ச்சி²ஷ்டேந கேசிச்ச ஜக்⁴நு ரந்யோந்ய முத்கடா: ॥ 10 ॥

அபரே வ்ருக்ஷமூலே து ஸாகா²ம் க்³ருஹ்ய வ்யவஸ்தி²தா: ।

அத்யர்த²ம் ச மத³க்³லாநா: பர்ணாந் யாஸ்தீர்ய ஸேரதே ॥ 11 ॥



உந்மத்த பூ⁴தா: ப்லவகா³ மது⁴மத்தாஸ்ச ஹ்ருஷ்டவத் ।

கூலிபந்தி ச ததா³ந்யோந்யம் ஸ்க²லந்தி ச ததா²பரே ॥ 12 ॥

கேசித் கூஷவேலாம் ப்ரகூர்வந்தி கேசித் கூஜந்தி ஹ்ருஷ்டவத் ।

ஹரயோ மது⁴நா மத்தா: கேசித் ஸுப்தா மஹீதலே ॥ 13 ॥

க்ருத்வா கேசித்³ த⁴ஸந்த்யந்யே கேசித் குர்வந்தி சேதரத் ।

க்ருத்வா கேசித்³ வத³ந்த்யந்யே கேசித்³ பு³த்⁴யந்தி சேதரத் ॥ 14 ॥

யே(அ)ப்யத்ர மது⁴பாலா: ஸ்யு: ப்ரேஷ்யா த³தி⁴முக²ஸ்ய து ।

தே(அ)பி தைர் வாநரைர் பீ⁴மை: ப்ரதிஷித்³தா⁴ தி³ஸோ க³தா: ॥ 15 ॥

ஜாநுபி⁴ஸ்து ப்ரக்ருஷ்டாஸ்ச தே³வ மார்க³ம் ப்ரத³ர்ஸிதா: ।

அப்³ருவந் பரமோத்³விக்³நா க³த்வா த³தி⁴முக²ம் வச: ॥ 16 ॥

ஹநாமதா த³த்தவரைர் ஹதம் மது⁴வநம் ப³லாத் ।

வயம் ச ஜாநுபி⁴: க்ருஷ்டா தே³வமார்க³ம் ச த³ர்ஸிதா: ॥ 17 ॥

ததோ த³தி⁴முக²: க்ருத்³தோ⁴ வநபஸ் தத்ர வாநர: ।

ஹதம் மது⁴வநம் ஸ்ருத்வா ஸாந்த்வயாமாஸ தாந் ஹரீந் ॥ 18 ॥

இஹாக³ச்ச²த க³ச்சா²மோ வாநராந் ப³லத³ர்பிதாந் ।

ப³லேந வாரயிஷ்யாமோ மது⁴ ப⁴கூஷ்யதோ வயம் ॥ 19 ॥

ஸ்ருத்வா த³தி⁴முக²ஸ் யேத³ம் வசநம் வாநரர்ஷபா⁴: ।

புநர் வீரா மது⁴வநம் தேநைவ ஸஹஸா யயு: ॥ 20 ॥

மத்⁴யே சைஷாம் த³தி⁴முக²: ப்ரக்³ருஹ்ய தரஸா தரும் ।

ஸமப்⁴ய தா⁴வத்³ வேகே³ந தே ச ஸர்வே ப்லவங்க³மா: ॥ 21 ॥

தே ஸிலா: பாத³பாம்ஸ்சாபி பர்வதாம்ஸ்சாபி வாநரா: ।

க்³ருஹீத்வா(அ)ப்⁴யக³மந் க்ருத்³தா⁴ யத்ர தே கபிகுஞ்ஜரா: ॥ 22 ॥

அத² த்³ருஷ்ட்வா த³தி⁴முக²ம் க்ருத்³த⁴ம் வாநர புங்க³வா: ।

அப்⁴யதா⁴வந்த வேகே³ந ஹநுமத் ப்ரமுகா²ஸ் ததா³ ॥ 23 ॥

தம் ஸவ்ருக்ஷம் மஹாபா³ஹு மாபதந்தம் மஹாப³லம் ।
 ஆர்யகம் ப்ராஹரத் தத்ர பா³ஹுப்⁴யாம் குபிதோங்க³த³: ॥ 24 ॥

மதா³ந்த⁴ஸ்ச ந வேதை³ந மார்யகோ(அ)யம் மமேதி ஸ: ।
 அதை²நம் நிஷ்பிபேஷாஸு வேக³வத்³ வஸுதா⁴தலே ॥ 25 ॥

ஸ ப⁴க்³ந பா³ஹுரு பு⁴ஜோ விஹ்வல: ஸோணிதோக்ஷித: ।
 முமோஹ ஸஹஸா வ்ரோ முஹூர்தம் கபிகுஞ்ஜர: ॥ 26 ॥

ஸ கத²ஞ்சித்³ விமுக்தஸ்தைர் வாநரைர் வாநரர்ஷப⁴: ।
 உவாசைகாந்த மாஸ்ரித்ய ப்⁴ருத்யாந் ஸ்வாந் ஸமுபாக³தாந் ॥ 27 ॥

ஏதே திஷ்ட²ந்து க³ச்சா²மோ ப⁴ர்தா நோ யத்ர வாநர: ।
 ஸுக்³ரீவோ விபுலக்³ரீவ: ஸஹ ராமேண திஷ்ட²தி ॥ 28 ॥

ஸர்வம் சைவாங்க³தே³ தோ³ஷம் ஸ்ராவயிஷ்யாமி பார்தி²வே ।
 அமர்ஷீ வசநம் ஸ்ருத்வா கா⁴தயிஷ்யதி வாநராந் ॥ 29 ॥

இஷ்டம் மது⁴வநம் ஹ்யேதத் ஸுக்³ரீவஸ்ய மஹாத்மந: ।
 பித்ரு பைதாமஹம் தி³வ்யம் தே³வைரபி து³ராஸத³ம் ॥ 30 ॥

ஸ வாநரா நிமாந் ஸர்வாந் மது⁴லுப்³தா⁴ந் க³தாயுஷ: ।
 கா⁴தயிஷ்யதி த³ண்டே³ந ஸுக்³ரீவ: ஸஸுஹ்ருஜ் ஜநாந் ॥ 31 ॥

வத்⁴யா ஹ்யேதே து³ராத்மனோ ந்ருபாஜ்ஞா பரிபா⁴விந: ।
 அமர்ஷ ப்ரப⁴வோ ரோஷ: ஸப²லோ நோ ப⁴விஷ்யதி ॥ 32 ॥

ஏவமுக்த்வா த³தி⁴முகோ² வநபாலாந் மஹாப³ல: ।
 ஜகா³ம ஸஹஸோத்பத்ய வநபாலை: ஸமந்வித: ॥ 33 ॥

நிமேஷாந்தர மாத்ரேண ஸ ஹி ப்ராப்தோ வநாலய: ।
 ஸஹஸ்ராம்ஸு ஸுதோ தீ⁴மாந் ஸுக்³ரீவோ யத்ர வாநர: ॥ 34 ॥

ராமம் ச லக்ஷ்மணம் சைவ த்³ருஷ்ட்வா ஸுக்³ரீவமேவ ச ।
 ஸம ப்ரதிஷ்டா²ம் ஜக³தீ மாகாஸாந் நிபபாத ஹ ॥ 35 ॥



ஸந்நிபத்ய மஹாவீர்ய: ஸர்வைஸ்தை: பரிவாரித: ।

ஹரிர் த³தி⁴முக²: பாலை: பாலாநாம் பரமேஸ்வர: ॥ 36 ॥

ஸ தீ³ந வத³நோ பூ⁴த்வா க்ருத்வா ஸிரஸி சாஞ்ஜலிம் ।

ஸுக்³ரீவஸ்ய ஸுபௌ⁴ மூர்த்⁴நா சரணௌ ப்ரத்யபீட³யத் ॥ 37 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ த்³விஷ்ஷட்தம: ஸர்க³: ॥ 62 ॥